

## اسلامی معاشرت اور طلاق<sup>☆</sup>

سید ابوالاعلیٰ مودودی

طلاق کے احکام سورہ بقرہ میں بڑی تفصیل کے ساتھ بیان ہو چکے ہیں۔ یہ سورت نازل کر کے بہت سی ان غلطیوں کی اصلاح کی گئی جو لوگ طلاق کے معاملے میں باعوم کرنے لگے تھے۔ [اس سورہ کے احکام کو سمجھنے کے لیے ضروری ہے کہ ان ہدایات کو پھر سے ذہن میں تازہ کر لیا جائے جو طلاق اور عدالت کے متعلق اس سے پہلے قرآن مجید میں بیان ہو چکی ہیں: ”طلاق دوبار ہے، پھر یا تو سیدھی طرح عورت کو روک لیا جائے یا بھلے طریقے سے رخصت کر دیا جائے“ (البقرہ ۲۲۹:۲)۔ اور مظاہر عورتیں (طلاق کے بعد) تین حیض تک اپنے آپ کو روکے رکھیں..... اور ان کے شوہر اس مدت میں ان کو اپنی (زوجیت) میں واپس لے لینے کے حق دار ہیں اگر وہ اصلاح پر آمادہ ہوں” (البقرہ ۲۲۸:۲)۔ ”پھر اگر وہ (تیسری بار) اُس کو طلاق دے دے تو اس کے بعد وہ اُس کے لیے حلال نہ ہوگی، یہاں تک کہ اس عورت کا نکاح کسی اور سے ہو جائے“ (البقرہ ۲۳۰:۲)۔ ”جب تم مومن عورتوں سے نکاح کرو اور پھر انہیں ہاتھ لگانے سے پہلے طلاق دے دو تو تمہارے لیے ان پر کوئی عدالت لازم نہیں ہے جس کے پورے ہونے کا تم مطالبة کر سکو گے“ (الاحزاب ۳۹:۳۳)۔ اور تم میں سے جو لوگ مر جائیں اور پیچھے بیویاں چھوڑ جائیں تو وہ عورتیں چار مہینے وسی دن تک اپنے آپ کو روک رکھیں“ (البقرہ ۲۳۳:۲)۔

☆ یخیر سورہ طلاق کے اس درس قرآن پرمنی ہے جو سید مودودی نے کیم اور ۸ اکتوبر ۱۹۶۷ء کو مسجد مبارک، لاہور میں ہفتہ وار درس کے تحت دیا تھا۔ اس میں فہم قرآن کے حوالے سے تفسیر القرآن سے مختلف نکات سامنے آئے ہیں جن کی اہمیت کے پیش نظر یہ درس مرتب کیا گیا ہے۔ (کیسٹ سے تدوین: حفیظ الرحمن احسن)

یہ بات اچھی طرح سمجھ لئی چاہیے کہ سورہ طلاق ان قواعد میں سے کسی قاعدے کو منسوخ کرنے یا اُس میں ترمیم کرنے کے لیے نازل نہیں ہوئی ہے، بلکہ دو مقاصد کے لیے نازل ہوئی ہے: ایک یہ کہ مرد کو طلاق کا جواختیار دیا گیا ہے اسے استعمال کرنے کے لیے حکیمانہ طریقے بتائے جن سے حتی الامکان علیحدگی کی نوبت نہ آنے پائے، اور علیحدگی ہو تو بدرجہ آخرالیٰ حالت میں ہو، جب کہ باہمی موافقت کے سارے امکانات ختم ہو چکے ہوں۔ دوسرا مقصود یہ ہے کہ سورہ بقرہ کے احکام کے بعد جو مزید مسائل جواب طلب باقی رہ گئے تھے ان کا جواب دے کر اسلام کے عالمی قانون کے اس شعبے کی تکمیل کر دی جائے۔ (دیکھیے: تفہیم القرآن، جلد ۵، سورہ طلاق، ص ۵۵۰-۵۵۲)

بِسْمِ اللَّهِ الرَّحْمَنِ الرَّحِيمِ

آيٰهٗ النَّبُوَاتِ الْقُتُمُ النِّسَاءَ فَالْقُوَّهُ لِعَمَّتِهِ وَأَنْتُمَا  
الْعِمَّةُ وَأَنْقُوا اللَّهَ وَبَكُمْ لَا تُرْجُوْهُوْ مِنْ بُيُوتِهِ وَلَا  
يَذْبُرُ إِلَّا أَنْ يَأْتِيَهُ بِفَاحِشَةٍ مُّبَيِّنَةٍ طَوْلَتْ نُكُوفُ اللَّهِ  
وَمَنْ يَتَعَمَّدْ نُكُوفَ اللَّهِ فَقَتَ خَلَمَ نَفْسَهُ لَا تَمْرُدْ لَعَلَّ اللَّهَ  
يُنْبِئُ بَعْدَ مَذْلَمَةٍ لَهُ (الطلاق: ۱: ۶۵) اے نبی! جب تم لوگ عورتوں کو  
طلاق دو تو انھیں ان کی عدّت کے لیے طلاق دیا کرو، اور عدّت کے زمانے کا ٹھیک ٹھیک  
شمار کرو، اور اللہ سے ڈرو جو تمہارا رب ہے۔ (زمانہ عدّت میں) نہ تم انھیں ان کے  
گھروں سے نکالو اور نہ وہ خود نکلیں، الا یہ کہ وہ کسی صریح بُرائی کی مرتكب ہوں۔ یہ اللہ  
کی مقرر کردہ حدیں ہیں اور جو کوئی اللہ کی حدود سے تجاوز کرے گا وہ اپنے اپر خود ظلم  
کرے گا۔ تم نہیں جانتے، شاید اس کے بعد اللہ (موافقت کی) کوئی صورت پیدا کر دے۔  
یہ سورہ طلاق کی پہلی آیت ہے۔ اس میں پہلی بات یہ فرمائی گئی کہ جب تم لوگ عورتوں کو  
طلاق دو، تو ان کی عدّت کے لیے طلاق دو۔ عدّت کہتے ہیں اس مدت کو جو طلاق کے بعد، یا شوہر کی  
وفات کے بعد، اس غرض کے لیے مقرر کی گئی ہے کہ اس کے دوران میں عورت دوسرا نکاح نہ کرے۔  
اس مدت کو شریعت کی اصطلاح میں عدّت کہتے ہیں۔

”عدّت کے لیے طلاق دو“ کے دو معنی ہیں: ایک معنی یہ ہے کہ ایامِ ماہواری میں طلاق مت دو بلکہ ایسی حالت میں طلاق دو، جب کہ وہ پاک ہو۔ دوسرے معنی اس کے یہ ہیں کہ عدّت کے دوران میں رجوع کی گنجائش رکھتے ہوئے طلاق دو۔ یہ دونوں باتیں حدیث سے ثابت ہیں۔ نبی صلی اللہ علیہ وسلم نے یہ ہدایت فرمائی ہے کہ اگر عورت کو طلاق دینی ہو تو ایامِ ماہواری میں طلاق نہ دی جائے بلکہ جب وہ ایامِ گزر جائیں تو حالتِ طہر میں طلاق دی جائے، اگر طلاق دینے کے سوا کوئی چارہ نہ ہو۔ حضرت عمرؓ نے ایک دفعہ اپنی بیوی کو ایسی حالت میں طلاق دی، جب کہ وہ حالتِ حیض میں تھیں۔ رسول اللہ صلی اللہ علیہ وسلم نے فرمایا کہ اللہ نے اس طرح (طلاق دینے کا) حکم نہیں دیا ہے، بلکہ اللہ نے حکم دیا ہے کہ طلاق حالتِ طہر میں دی جائے۔ یہ مضمون کہ ”آن کو آن کی عدّت کے لیے طلاق دو“ اس بات سے نکلتا ہے کہ عدّت کا شمار طہر سے ہوتا ہے، (ایامِ) حیض سے نہیں ہوتا۔ اس لیے جب یہ فرمایا کہ ان کی عدّت کے لیے ان کو طلاق دو تو آپ سے آپ یہ بات نکل آئی کہ طلاق حالتِ طہر میں دینی چاہیے نہ کہ حالتِ حیض میں۔

### طلاق میں حکمت کا پہلو

اس بات پر غور کیجیے کہ اس حکم کے اندر کتنی بڑی حکمت ہے۔ پہلی چیز یہ ہے کہ ایامِ ماہواری میں عورت اور اس کے شوہر کے درمیان ایک طرح کی دیوار مائل ہوتی ہے۔ اگر عورت حالتِ طہر میں ہو تو فریقین کو ایک دوسرے کی طرف رغبت ہوگی۔ اس صورت میں طبیعت طلاق کی طرف کم مائل ہوگی، لیا یہ کہ نفرت اور ناراضی کا کوئی بڑا گہرا سبب ہو۔ لیکن ایامِ ماہواری میں جب شوہر اور بیوی ایک دوسرے سے دور ہوتے ہیں، اس زمانے میں اگر شوہر کے دل میں بیوی کی طرف سے کوئی کراہت یا نفرت یا اور اس قسم کی کوئی حالت پیدا ہو تو عورت کے پاس اس نفرت کو دُور کرنے کا کوئی مؤثر چارہ کا نہیں ہوتا۔ اس لیے فرمایا کہ اگر طلاق دینی ہی ہو تو حالتِ طہر میں دو، جس میں کہ شوہر اور بیوی کے درمیان آسانی سے موافقت پیدا ہونے کی سہیل نکل سکتی ہے۔

دوسری اس سے بھی زیادہ گہری حکمت اس معااملے میں یہ ہے کہ ایامِ ماہواری میں بالعوم عورت کی طبیعت میں غصہ، چڑچاپن اور ہٹ سی پیدا ہو جاتی ہے۔ یہ ایک طہیٰ حقیقت ہے، حتیٰ کہ موجودہ زمانے کے ڈاکٹرتو یہ کہتے ہیں کہ اگر کسی عورت سے کوئی جرم سرزد ہوا ہو تو پہلے اُس کا

طبعی معائنة کر کے یہ تحقیق کر لی جائے کہ اس زمانے میں کہیں وہ ایامِ ماہواری میں تو نہیں تھی کیونکہ بعض اوقات اس زمانے میں اس کو اپنے اوپر قابو نہیں ہوتا۔ اس معاطلے میں موجودہ زمانے کی جتنی سائنسی فک تحقیقات ہیں وہ سب اس پر متفق ہیں کہ ایامِ ماہواری میں عورت معمول کی حالت میں (normal) نہیں ہوتی۔ یہ ایک غیر طبی (abnormal) حالت ہوتی ہے۔ اس حالت میں اگر عورت، مثلاً موڑ چلائے تو غلطی کر جائے گی، تاہپ کرے تو غلطی کر جائے گی۔ گویا اس حالت میں اس سے بہت سے کاموں کے اندر غلطی سرزد ہو جاتی ہے۔ ان ایام میں بعض اوقات نہایت شریف اور نیک عورتوں سے چوری کا فعل سرزد ہو جاتا ہے۔ اگر وہ کسی چیز کو اچھی نگاہ سے دیکھ لیں، وہ چیز ان کو پسند آجائے تو بعض اوقات اس کو اڑا لیتی ہیں۔ یہ سب اس وجہ سے ہوتا ہے کہ ان ایام میں ان کو اپنے اوپر قابو نہیں ہوتا۔ یہ اندریشہ ہوتا ہے کہ اس زمانے میں وہ کوئی ایسی حرکت نہ کر جائے جس سے میاں بیوی کے درمیان کوئی نزاع اور بعد پیدا ہو جائے۔ اس طرح اگر ایک طرف تو یہ صورت ہو، اور دوسری طرف یہ صورت ہو کہ جو چیز ان کو ایک دوسرے کے ساتھ وابستہ رکھتی اور ایک دوسرے کی طرف راغب کرتی ہے وہ اس دوران میں موجود نہ ہو، تو اس بنا پر حکم دیا گیا کہ حالتِ حیض میں کبھی عورت کو طلاق نہ دو۔

### طلاق دیسے کا صحیح طریقہ

اس حکم میں دوسری بات یہ فرمائی گئی کہ طلاق عذت کی گنجائش رکھتے ہوئے دی جائے۔ دوسرے الفاظ میں مطلب یہ ہے کہ بیک وقت تین طلاقیں دے کر نکاح کا بھکامت کر دو، بلکہ اسی گنجائش رکھو کہ عذت کے دوران میں رُجوع کر سکو۔ اگر ایک شخص اپنی بیوی کو ایک طلاق دے تو عذت کے دوران میں وہ جس وقت چاہے رُجوع کر سکتا ہے۔ اگر وہ دو طلاق دے تو بھی عذت کے دوران میں وہ رُجوع کر سکتا ہے۔ اگر وہ تین طلاق دے دے تو پھر رُجوع کرنے کی کوئی گنجائش باقی نہیں رہتی۔ اس طرح طلاقِ مغلظ ہو جائے گی۔ پھر بیوی اس کے لیے ہمیشہ کے لیے حرام ہو جائے گئی، إلا یہ کہ اس کا کسی اور مرد سے نکاح ہو اور وہ شوہر اس کو اپنی مرضی سے طلاق دے۔ تب کہیں جا کر اگر یہ پہلے میاں بیوی چاہیں تو دوبارہ نکاح کر سکتے ہیں۔ اس لیے شریعت کا منشاء یہ ہے کہ اگر کوئی شخص طلاق دے بھی تو اس کو کم سے کم تین میینے کی مدت ایسی مل جائے گی

جس میں وہ بار بار اچھی طرح غور کر سکتا ہے کہ آیا اسے اس عورت کو ہمیشہ کے لیے چھوڑنا ہے یا اس سے نباہ کی کوئی صورت ممکن ہے۔ اس دوران میں عورت کے لیے بھی یہ موقع ہوتا ہے کہ وہ کسی طرح اپنے شوہر کو راضی اور مطمئن کر لے کہ اب تک جو وجدہ نااتفاقی کے ختنے آیندہ وہ نہیں ہوں گے۔

یہ بات بھی ہے حد اہم ہے کہ طلاق کا لفظ آدمی کو زبان سے نکالنا ہی اس وقت چاہیے، جب کہ وہ واقعہ اس کو چھوڑنے کا ارادہ اور فیصلہ کر چکا ہو، ورنہ طلاق دینا کوئی کھیل نہیں۔ یہ بات اس کو اچھی طرح یاد رہنی چاہیے کہ اگر ایک آدمی ایک عورت کو تین مرتبہ طلاق دینے کا حق استعمال کر لیتا ہے تو وہ ہمیشہ کے لیے اس سے جدا ہو جائے گی۔ اس وجہ سے ایک آدمی طلاق کا لفظ زبان سے نکلتے ہوئے دس مرتبہ اس پر سوچ لے کہ اس کے معنی کیا ہیں۔ سلامتی اس میں ہے کہ اگر وہ یہ لفظ زبان سے نکالے بھی تو ایک مرتبہ نکالے تاکہ اس کے بعد اگر عدّت گزربھی جائے، یا دو طلاق کی وجہ سے طلاق بائُن ہو جائے اور وہ میاں یوں دوبارہ نکاح کرنا چاہیں تو نکاح کر سکتے ہیں۔ اس کے لیے حلالہ وغیرہ کرنے کی کوئی حاجت نہیں ہے۔ چنانچہ دو مرتبہ بھی اگر آدمی نے طلاق دی ہو تو عدّت کے دوران میں رجوع بھی ہو سکتا ہے اور اگر عدّت گزر جائے تو دوبارہ نکاح بھی ہو سکتا ہے، لیکن تین مرتبہ طلاق دینے کے بعد قصہ ختم ہو جاتا ہے، اور رجوع کی کوئی گنجائش نہیں رہتی۔ پھر لوگ ایسے مفتی تلاش کرتے پھر تے ہیں جو ان کے لیے بغیر تحلیل (حلالہ) کے رجوع کی گنجائش پیدا کر دیں، یا پھر حلالہ کی ایسی شکلیں تجویز کریں جو شریعت کے ساتھ کھیل کرنے سے کم نہیں ہوتیں، اور جن کا کوئی اخلاقی یا شرعی جواز نہیں ہوتا۔ شریعت میں ایسی سازشی تخلیل کو سخت ناپسند کیا گیا ہے۔ رسول اللہ کے زمانے میں ایک مرتبہ ایک شخص نے اپنی یوں کوبیک وقت تین مرتبہ طلاق دے دی تو حضور نے فرمایا کہ کیا اللہ کی کتاب کے ساتھ کھیل کیا جا رہا ہے، جب کہ میں تمہارے درمیان موجود ہوں۔ گویا یہ فعل اس قدر رُافع ہے کہ نبی اُٹھ کر کھڑے ہو گئے اور ہاتھ اٹھا کر فرمایا کہ کیا تم اللہ کی کتاب کے ساتھ کھیلنے لگے ہو درآں حالیہ میں ابھی تمہارے درمیان موجود ہوں۔ حضرت عمرؓ اس شخص کو مارتے تھے جو بیک وقت تین طلاق دینا تھا اور دُرے سے اس کی خبر لیتے تھے۔ یا ایک طرح سے جرم ہے کہ آدمی ایک ہی وقت میں تین مرتبہ طلاق دے دے۔ قرآن مجید ہدایت دیتا ہے کہ اگر طلاق دو تو عدّت کے دوران میں رجوع کی گنجائش رکھتے ہوئے دو۔

اس کے بعد فرمایا گیا: **أَنْكُنُوا الْعَدَّةَ ۚ (۱: ۶۵)** ”عدّت کا شمار کرو“، یعنی جس روز طلاق دی جائے وہ تاریخ نوٹ کر لی جائے اور اس کو یاد رکھا جائے۔ میاں اور بیوی دونوں یاد رکھیں تاکہ عدّت کا ٹھیک وقت پر آغاز ہو اور ٹھیک وقت پر ختم ہو۔ مثلاً فرض کیجیے عدّت ختم ہونے میں تین دن رہ گئے ہیں تو شوہر آخری مرتبہ سوچ لے کہ اس بیوی کو رکھنا ہے یا رخصت کرنا ہے۔ برابر اس بات کا خیال رکھا جائے کہ اب اتنا وقت باقی ہے۔ اس دوران میں عورت بھی سوچ لے کہ آیا مجھے اُس شخص کے گھر سے ہمیشہ کے لیے رخصت ہونا ہے، اور مرد بھی سوچ لے کہ کیا مجھے اُس کو ہمیشہ کے لیے چھوڑنا ہے۔ اس طرح آخر وقت تک اس کا خیال رکھا جائے، کیونکہ عدّت کے خاتمے سے پہلے کسی وقت بھی رجوع ہو سکتا ہے۔ ایک رات یا چند گھنٹے پہلے بھی رجوع ہو سکتا ہے۔

**وَاتَّقُوا اللَّهَ وَبَكُّ (۱: ۶۵)** ”اور ڈر و اللہ سے جو تم حارب ہے“۔ یعنی ان چیزوں کو کھیل نہ بناو۔ یہ بڑے سمجھیدہ معاملات ہیں۔ ظاہر بات ہے کہ ایک آدمی اگر اپنی بیوی کو طلاق دیتا ہے تو یہ کوئی کھیل نہیں ہے بلکہ بڑا نازک اور اہم کام ہے۔ اگر زوجین کے بچے ہوں تو اُس کا مطلب یہ ہے کہ بچوں کے مستقبل کو ہمیشہ کے لیے خطرے میں ڈال دیا گیا۔ اگر بچے نہیں ہیں تو بھی اس مرد کے لیے دوبارہ نکاح آسان کام نہیں ہوتا، اور اسی طرح عورت کے لیے بھی بڑی مشکلات پیدا ہو جاتی ہیں۔ جس شخص نے طلاق دی ہو اس کے بارے میں لوگوں کے دلوں میں فوراً یہ ٹک پیدا ہو جاتا ہے کہ یہ آدمی جھگڑا ال معلوم ہوتا ہے۔ جب وہ ایک بیوی کو چھوڑ چکا ہے تو کوئی دوسرا شخص اس کو اپنی بیٹی دیتے ہوئے گھر ائے گا۔ کوئی دوسری عورت اس سے نکاح کرتے ہوئے گھر ائے گی کہ معلوم نہیں یہ کس مزاج کا آدمی ہے۔ یہ ایک عورت کو چھوڑ چکا ہے تو کیا خبر مجھے بھی چھوڑ دے۔ عورت کے متعلق بھی ہزار قسم کی بدگمانیاں پیدا ہو جاتی ہیں۔ تو نہ آدمی کے لیے دوبارہ نکاح کرنا آسان ہوتا ہے اور نہ اس عورت کے لیے آسان ہوتا ہے۔ اس وجہ سے فرمایا کہ اللہ سے ڈر و اور ان چیزوں کو کھیل مت بناو۔ اور اگر کسی کو طلاق دینی ہی ہوتا ہے جیسا کہ فرمایا کہ نہ عدّت کے دوران میں رجوع کی گنجائش رکھتے ہوئے دو اور عدّت کا شمار ملحوظ رکھو۔

طلاق بائن کے باوجود خاوند کے گھر رہنا

**لَا تُذْرِّبُوهُنَّ مِنْ بُيُوتِهِنَّ وَلَا يَدْرُبُو** (۱: ۶۵)، اور ان کو گھروں سے نہ نکالو

اور نہ وہ خود نکلیں۔

مطلوب یہ ہے کہ عدّت کا زمانہ پوی شوہر کے گھر میں ہی گزارے۔ طلاق دے کر اس کو رخصت نہ کر دیا جائے۔ دونوں اسی گھر میں رہیں تاکہ اگر طبیعت میں ذرہ برابر بھی میلان باقی ہے تو اس مدت کے اندر وہ رجوع کر لیں۔ رخصت کر دینے کا مطلب یہ ہے کہ آپ نے رجوع کے امکانات کو خود ختم کر دیا۔ اور اگر عورت خود نکل گئی تو بھی نتیجہ ظاہر ہے، اور یہ بات دونوں کے لیے حماقت اور عاقبت نا اندیشی کی بات ہے۔

اس لیے یہ ہدایت کی گئی کہ طلاق کے بعد نہ عورت خود گھر سے نکلے اور نہ تم اس کو نکالو، بلکہ اس دوران میں اسے اپنے گھر میں ہی رکھو۔ اس سے معلوم ہوتا ہے کہ اگر طلاق باقی ہو جائے تب بھی عورت گھر سے نہ جائے، اگرچہ اس دوران میں اس کا نفقة شوہر کے ذمے نہیں ہوتا۔ لیکن اگر طلاق رجعی ہے، یعنی جس کے اندر رجوع کی گنجائش ہے، تو جس زمانے میں عورت عدّت شوہر کے گھر میں گزار رہی ہو تو اس زمانے کا اس کا نافعہ شوہر کے ذمے ہے۔

**إِلَّا أَذْيَأْتِنَّهُ بِفَاجِشَةٍ مُبَيِّنَةٍ** (۱: ۶۵)، الایہ کوہ کسی صریح بُرائی کی مرتبہ ہوں۔ عورت کو گھر سے نکالنا صرف اس صورت میں صحیح ہے، جب کہ وہ کسی کھلی فخش حرکت کا ارتکاب کرے۔ کھلی فخش حرکت کا اطلاق دو چیزوں پر ہوتا ہے۔ ایک تو ایسی سخت بدزبانی، جو ناقابل برداشت ہو اور دوسرا بدکاری۔ بدکاری ضروری نہیں کہ وہ عملی ہو بلکہ اگر اس سے بدآخلاقی کسی ایسی شکل میں ظاہر ہو جس سے اس کے شوہر کے دل میں اس کے لیے دوبارہ میلان کی گنجائش ختم ہو جائے یا اس کی وفا پر اعتناد باقی نہ رہے۔ ان دو چیزوں کے سوا کوئی اور چیز ایسی نہیں ہے جس کی بنابریہ اجازت ہو کہ عورت کو طلاق دینے کے بعد گھر سے رخصت کر دیا جائے۔

حدود اللہ سے تجاوز، اپنے اوپر ظلم

**وَنَلَّكَ نُكُوفُ اللَّهُ وَمَنْ يَتَعَمَّ نُكُوفُ اللَّهُ فَقَدْ ظَلَمَ نَفْسَهُ** (۱: ۶۵)،

یہ اللہ کی مقرر کردہ حدیں ہیں اور جو کوئی اللہ کی حدیں سے تجاوز کرے گا وہ اپنے اوپر خود ظلم کرے گا۔

دوسرا الفاظ میں مطلب یہ ہے کہ اللہ نے یہ حدیں تمہاری بھلائی کے لیے مقرر کی ہیں،

تمہاری مصلحتوں کو ملحوظ رکھ کر حکیمانہ حدود کا تعین کیا ہے تاکہ تمہاری زندگیاں خراب نہ ہوں۔ اب اگر تم ان حدود کو توڑتے ہو تو اپنا ہی کچھ بگاڑتے ہو، اللہ کا کچھ نہیں بگاڑتے۔ اللہ کی حدود کو توڑنے والا اللہ کا کیا نقصان کرتا ہے؟ مثلاً اگر کوئی شخص حفاظت صحت کے قوانین کی خلاف ورزی کرتا ہے اور ایسے کام کرتا ہے جن سے اس کی صحت خراب ہو جائے تو سوال یہ ہے کہ اس نے اللہ کا یا کسی کا کیا نقصان کیا، اس نے اپنی ہی صحت بگاڑی اور اپنا ہی نقصان کیا۔ چنانچہ اللہ تعالیٰ نے جو حدیں انسان کی معاشرتی زندگی کے لیے مقرر کی ہیں وہ اس کی بھلانی کے لیے ہیں۔ اگر کوئی شخص ان کی خلاف ورزی کرتا ہے تو اپنا ہی نقصان کرتا ہے۔

اب آپ دیکھیے کہ اگر کوئی شخص غصے میں آ کر پیوی کو تین طلاق دیتا ہے تو ایک غلط کام کرتا ہے جس کا نقصان اسی کو بھگتا پڑتا ہے۔ لوگوں نے یوں سے لڑائی جھگڑے کا مطلب لازمی طور پر یہ سمجھ رکھا ہے کہ جب دونوں کے درمیان بات گڑتے تو ایک دفعہ تو طلاق کا لفظ زبان پر آئے گا ہی! یعنی لڑائی کی اور کوئی صورت باقی نہیں ہے۔ انسان بُرا بھلا بھی کہہ سکتا ہے یا کسی اور طریقے سے بھی اپنا غصہ نکال سکتا ہے لیکن لوگوں کے نزد یہکہ لڑائی کے معنی ہی گویا یہ ہو گئے ہیں کہ جھوٹتے ہی طلاق کے الفاظ بول دیے جائیں۔ اول تو یہی حماقت ہے، اور پھر اس سے بھی آگے بڑھ کر ایک دفعہ نہیں بلکہ بیک وقت تین دفعہ طلاق، طلاق، طلاق کہہ کر طلاق کی بوچھاڑ کر دیتے ہیں۔ یہاں تک کہ بعض لوگ تو ہزار ہزار طلاق دے ڈالتے ہیں۔ ایک صاحب نے رسول اللہ صلی اللہ علیہ وسلم کے زمانے میں ایک ہزار مرتبہ طلاق دی تو حضور نے فرمایا کہ تین تو تیری یہی ہو کے اوپر پڑنیں باقی جتنی ہیں وہ جس پر چاہے تقسیم کر دے۔ اس طرح کی جواہر قانہ حرکتیں ہیں اُن سے خدا کا کوئی نقصان نہیں ہوتا، آدمی اپنا ہی گھر بگاڑتا ہے۔ آپ نے اکثر دیکھا ہوگا کہ لوگ غصے میں آ کر تین طلاق دے بیٹھتے ہیں اور پھر اس کے بعد پوچھتے پھرتے ہیں کہ بچاؤ کی کوئی صورت ہے کہ نہیں۔ خدا کے بندے، اگر تھیں پچتناہی تھا تو کس احمد نے تھیں یہ کہا تھا کہ تین مرتبہ طلاق دو۔ جو کام تین طلاق سے چلتا ہے وہی ایک سے بھی چلتا ہے۔ اگر ایک آدمی عورت کو چھوڑنا ہی چاہے تو ایک طلاق کا بھی وہی حاصل ہے جو تین طلاق کا ہے لیکن فائدہ یہ ہے کہ عدّت گزر جانے کے باوجود دوبارہ نکاح ہو سکتا ہے۔ مگر ہوتا یہ ہے کہ لوگ تین طلاق دینے کے بعد پوچھتے پھرتے ہیں کہ اب بچنے کی کیا صورت

ہے۔ چلوکی اہل حدیث سے پوچھتے ہیں یا فلاں سے فنوئی لیتے ہیں۔ اس سے بھی کام نہیں چلتا تو پھر حلالہ کرنے کے لیے لوگوں کو تلاش کرتے پھرتے ہیں۔ یہ سب لغوباتیں ہیں۔ اسی لیے فرمایا کہ جو لوگ اللہ کی حدود کو توڑتے ہیں، وہ اپنے اور ظلم کرتے ہیں۔

**لَا تَكُونُوا لَعْلَّ اللَّهَ يُنْهِيَ بَعْضَ مَا لَمْ يَعْلَمْ (۱۹۱)**

کہ اس کے بعد اللہ تعالیٰ کوئی صورت پیدا کر دے (کوئی راستہ نکال دے)۔

اوپر جو بدایات دی گئی ہیں کہ عورت کو حالتِ حیض میں طلاق نہ دی جائے، عدّت کی گنجائش رکھی جائے، اور طلاق دینے کے بعد عورت کو گھر سے نہ نکال دیا جائے، تو اس کے بارے میں فرمایا گیا کہ تمھیں کیا خبر ہے، ہو سکتا ہے اللہ تعالیٰ ملاب اور صلح کی کوئی صورت پیدا کر دے۔ اسی غرض کے لیے یہ حدود مقرر کی گئی ہیں کہ اگر صلح کی کوئی گنجائش ہو تو اس سے فائدہ اٹھانا ممکن رہے۔

**بہلے طریقے سے رخصت کرنا**

**فَإِنَّا بَلَغَ أَبْلَاهُرَ فَأَمْسَكْتُهُ هُرَ بِمَغْرُوفٍ أَوْ فَأِقْنُهُرَ بِمَغْرُوفٍ وَمَأْشَهُرَنَا**

**فَوَدِ عَضْلِ مَنْكُمْ وَأَقْيَمُوا الشَّهَادَةَ لِلِّيلِكُمْ يُؤْمِنُ لِهِ مَكَارِ يُوَمِّرُ**

**بِاللَّهِ وَالْيَوْمِ الْآخِرِ طَ وَمَوْيَقَةُ اللَّهِ يَبْعَلُ لَهُ مَذْبَبًا ۵۰ وَيَرِزُقُهُ وَرَ**

**تَيْشِ لَا يَنْتَسِبُ طَ وَمَوْيَتَوْكَلُ عَلَى اللَّهِ فَهُوَ نَسْبَةٌ إِلَى اللَّهِ بِالْغُ**

**لَمَفِهِ طَ قَتْ بَعَلَ اللَّهِ لِكُلِّ شَاءِ قَنَطَ (۳-۲۶۵)، پھر جب وہ اپنی**

(عدّت کی) مدت کے خاتمے پر پہنچیں تو یا انھیں بھلے طریقے سے (اپنے نکاح میں)

روک رکھو، یا بھلے طریقے پر ان سے جدا ہو جاؤ۔ اور دوایسے آدمیوں کو گواہ بنا لو جو تم میں

سے صاحبِ عدل ہوں۔ اور (اے گواہ بننے والو) گواہی ٹھیک ٹھیک اللہ کے لیے ادا کرو۔

یہ باتیں ہیں جن کی تم لوگوں کو نصیحت کی جاتی ہے، ہر اس شخص کو جو اللہ اور آخرت کے

دن پر ایمان رکھتا ہو۔ جو کوئی اللہ سے ڈرتے ہوئے کام کرے گا اللہ اس کے لیے

مشکلات سے نکلنے کا کوئی راستہ پیدا کر دے گا اور اسے ایسے راستے سے رزق دے گا

جدھراں کا گمان بھی نہ جاتا ہو۔ جو اللہ پر بھروسا کرے، اس کے لیے وہ کافی ہے۔

اللہ اپنا کام پورا کر کے رہتا ہے۔ اللہ نے ہر چیز کے لیے ایک تقدیر مقرر کر رکھی ہے۔

پہلی بات یہ فرمائی کہ جب مطلقہ عورتیں اپنی عدّت کو پہنچیں تو یا ان کو بھلے طریقے سے روک رکھو یا بھلے طریقے سے رخصت کر دو۔ عدّت کو پہنچنے سے مراد یہ ہے کہ جب عدّت ختم ہونے کے قریب آئے تو اگر ان کو روکنا چاہو تو بھلے آدمیوں کی طرح روک لو، یا رخصت کرنا چاہو تو بھلے آدمیوں کی طرح رخصت کر دو۔ یعنی کسی بھگڑے نئے کی ضرورت نہیں ہے۔ تمہارا بناہ نہیں ہوتا تو ٹھیک ہے، تم نے طلاق دے دی ہے، تو اب ان کو بھلے طریقے سے رخصت کر دو، کسی لڑائی بھگڑے کی ضرورت نہیں ہے، اور اگر رکھنا ہے تو بھلے آدمیوں کی طرح رکھ لو۔

دوسرے الفاظ میں شریعت یہ بات سکھاتی ہے کہ آدمی کو دنیا میں ایک معقول انسان کی طرح زندگی گزارنی چاہیے۔ کسی حالت میں بھی نامعقول آدمی کا سارویہ اختیار نہیں کرنا چاہیے۔ اگر آدمی کسی سے نہیں بناہ سکتا ہے تو صاف کہہ دے کہ بھائی السلام علیکم، تمہارا راستہ الگ، ہمارا راستہ الگ۔ کسی طرح کی کھینچاتانی کرنے کی ضرورت نہیں۔ اس کے عکس اگر کسی شخص سے موافق کرنا ممکن ہے تو پھر شریف آدمی کی طرح موافق کر لی جائے۔ یہ کوئی طریقہ نہیں ہے کہ خواہ خواہ بات بڑھائی جائے۔ ایسا نہ ہو کہ صح تو ایک دوسرے کو بُری بھلی سنائی جا رہی ہے اور شام کو گل مل کے باتنی ہو رہی ہیں، اور اگلے روز پھر وہی جھک جھک شروع ہو جائے۔ یہ بھلے آدمیوں کا کام نہیں ہے۔ اس طرح یہ بات سمجھائی گئی کہ عدّت کی مدت ختم ہونے سے پہلے آدمی اچھی طرح سوچ لے کہ بھتی اس عورت سے بناہ ہو سکتا ہے یا نہیں، یا ہم بھلے طریقے سے مل کر رہے سکتے ہیں یا نہیں، یہ فیصلہ کر لیجیے۔ اگر مل کر رہے سکتے ہیں تو فہرہ، ورنہ علیحدگی کا فیصلہ کر کے بھلے طریقے سے اس کو رخصت کر دیا جائے۔

**وَأَشْهَدُنَا مَذَوْدٌ عَفْلٌ مِنْكُلٌ ۚ** (۲: ۲)، اور جو تمہارے صاحبِ عدل آدمی ہوں ان میں سے دو کو گواہ بناو۔ صاحبِ عدل سے مراد ہے نیک، معقول اور سچا آدمی۔ گویا کسی ایسے غیرے کو گواہ نہ بنایا جائے۔ گواہ بنانا ہے تو دو معقول شریف آدمیوں کو بنایے۔ ان کے سامنے یہ بات واضح طور پر کہی جائے کہ آج میں نے اپنی بیوی کو طلاق دے دی ہے۔ اگر بعد میں رجوع کرنے کا فیصلہ کرو تو اس پر پھر گواہ بنایجیے کہ میں رجوع کر رہا ہوں تاکہ لوگوں کو معلوم ہو جائے، اور اگر بعد میں کوئی قضیہ پیدا ہو جائے تو شہادت قائم کرنے میں کوئی دقت نہ ہو۔ اگر بالآخر رخصت کرنا ہے تو لوگوں سے کہہ دیجیے کہ آج عدّت ختم ہوئی اور میں اس عورت کو رخصت کر رہا ہوں۔

اول تو اس طرح سے آئندہ چل کر جھگڑے کھڑے نہیں ہوتے، اور اگر کوئی جھگڑا پیدا بھی ہو تو دو ایسے راست باز اور قابلِ اعتماد آدمی ایسے موجود ہوں گے جو صحیح شہادت دے دیں گے اور جھگڑے کا خاتمہ ہو جائے گا۔

**وَأَقِيمُوا الشَّهَادَةَ لِلَّهِ (۲:۶۵)**، اور شہادت کو ٹھیک ٹھیک قائم کرو اللہ کے لیے۔

شہادت کو ٹھیک ٹھیک قائم کرنے کا مطلب یہ ہے کہ جس شخص کو گواہ بنایا جا رہا ہے اس کو صحیح اطلاع دی جائے، کوئی غلط اطلاع نہ دی جائے۔ دوسرا بات یہ ہے کہ مثال کے طور پر اگر ایک آدمی نے آج طلاق دی ہے اور گواہی دو تین دن کے بعد قائم کر رہا ہے تو یہ بات غلط ہو جائے گی۔ کیونکہ اس صورت میں اگر آدمی یہ کہے کہ گواہ رہو کہ میں نے بیوی کو طلاق دے دی ہے تو چونکہ ان دو تین دنوں کی وضاحت نہیں ہو گی، اس لیے گواہوں کا یہ کہنا کہ اس نے فلاں تاریخ کو طلاق دی ہے خلاف واقعہ بات ہو گی، جب کہ وہ دو تین دن پہلے طلاق دے چکا تھا۔ اس لیے یہ طلاق دینے والے کی طرف سے شہادت کے قواعد کی خلاف ورزی ہو گی۔ اسی طرح جن کو گواہ بنایا جائے ان کی شہادت بھی خلاف اصول ہو گی۔ اس لیے کہ ان کا بھی یہ کام ہے کہ وہ طلاق کی تاریخ کو ٹھیک ٹھیک یاد رکھیں اور جب ضرورت پیش آئے تو ٹھیک ٹھیک گواہی دیں۔

**فَإِنْ كُنْتُمْ يُؤْمِنُوا بِهِ فَلَا إِكْرَارٌ بِالْيَوْمِ الْآخِرِ (۲:۶۵)**، اس چیز کی

تم کو نصیحت کی جاتی ہے، تم میں ہر اس شخص کو جو اللہ اور یوم آخر پر ایمان رکھتا ہے۔

دوسرا الفاظ میں اس کا مطلب یہ ہوا کہ جو آدمی اللہ تعالیٰ کی حدود سے تجاوز کرتا ہے، اللہ تعالیٰ کی ہدایات کی خلاف ورزیاں کرتا ہے، اس کا یہ فعل اس بات کی دلیل ہے کہ وہ اللہ اور یوم آخرت پر ایمان نہیں رکھتا۔ یہ حرکتیں ایمان کے منافی ہیں کہ آدمی کہے کہ میں خدا کو خدا مانتا ہوں اور یہ بھی مانتا ہوں کہ آخرت میں مجھے خدا کے سامنے جواب دی کرنی ہے، پھر بھی اللہ تعالیٰ کے احکام کی خلاف ورزی کرے اور اس کی حدود کو توڑے تو یہ ایمان کے منافی ہے۔ اگر ایک شخص صحیح ایمان رکھتا ہو تو اس کا یہ کام ہے کہ پھر ایمان داری کے ساتھ اللہ تعالیٰ کی حدود کی پابندی کرے۔

پیچید گیوں سے بچنے کا راستہ

**وَمَنْ يَتَّقَ اللَّهَ يَنْعَلُ لَهُ مَذَبَّاً (۲:۶۵)**، اور جو شخص اللہ تعالیٰ سے ڈرتے

ہوئے زندگی بس کرے اللہ اس کے لیے (مشکلات سے) نکلنے کا راستہ پیدا کر دیتا ہے۔ اصل بات یہ ہے کہ جب آدمی اپنی پیچی کی باتیں کرتا ہے تو دراصل وہ بعض عملی پیچیدگیوں کے ڈر سے ایسا کرتا ہے۔ اسے یہ ڈر ہوتا ہے کہ اگر میں نے ٹھیک ٹھیک بات کی تو میرے لیے مشکلات پیدا ہو جائیں گی، جیسا کہ آج کل بہت سے لوگ عدالت میں جا کر اس لیے جمود بولتے ہیں کہ اگر ہم نے سچ بات کی تو فلاں پیچیدگی پیدا ہو جائے گی۔ اس طرح وہ عملًا حدود اللہ کو توڑنے پر آ مادہ ہو جاتے ہیں۔ اس پر اللہ تعالیٰ فرماتا ہے کہ اگر تم تقویٰ اختیار کرو تو اللہ تعالیٰ تمھارے لیے پیچیدگیوں سے نکلنے کا راستہ پیدا کر دے گا۔ اس لیے کسی قسم کی پیچیدگی اور اُبھسن کا خوف تمحیں اس بات پر آ مادہ نہ کرے کہ تم اللہ سے بے خوف ہو کر اس کے حدود توڑنے پر اُتر آؤ۔ اگر عملًا کوئی اُبھسن پیدا بھی ہو گی تو اللہ کے ذمے یہ ہے کہ وہ اس سے نکلنے کا راستہ تمھارے لیے پیدا کر دے گا۔

**وَيَوْمَ قُتُلَ مَوْتَيْشَ لَا يَنْتَسِبُ ط (۳:۶۵)**، ”اور اس کو ایسی جگہ سے رزق دے گا جہاں اس کا خیال بھی نہ گیا ہو“۔ یہ اشارہ ہے اس طرف کے طلاق کے معاملے میں زیادہ تر پیچیدگیاں مالی ذمہ داری سے نہیں کی کوشش کی وجہ سے پیدا ہوتی ہیں۔ نان نفقة کا خرچ، مہر کا خرچ اور اس طرح کی بہت سی چیزیں ہیں جن کی وجہ سے آدمی بہت سی پیچیدگیاں اپنے لیے خود پیدا کرتا ہے۔ اس لیے فرمایا یہ گیا کہ کسی قسم کی مالی ذمہ داریوں سے نہیں کے نہیں کے لیے اللہ تعالیٰ کی حدود مت توڑو۔ اللہ تعالیٰ تمحیں ایسی جگہ سے دے گا جس طرف تمھارا خیال بھی نہیں گیا۔ جو ذمہ داری تم پر عائد ہوتی ہے اس کو ایمان داری کے ساتھ اٹھاؤ، اسے ٹھیک طرح سے ادا کرو۔ یہ مت خیال کرو کہ اگر میں نے اس ذمہ داری کا بوجھ اٹھایا تو میری مالی حالت خراب ہو جائے گی اور میں بڑی مشکل میں پڑ جاؤں گا۔ اس طرح سوچنا درست نہیں ہے۔ دینے والا اللہ ہے، آدمی کو اس کے بھروسے پر کام کرنا چاہیے۔

**وَمَرْبَىٰ كُلُّ عَلَادِ اللَّهُ فَاهُوَ تَسْبُهٗ ط (۳:۶۵)**، اور جو شخص اللہ پر بھروسا کرے گا پھر اللہ اس کے لیے کافی ہے۔

دوسرے الفاظ میں آدمی کا کام یہ ہے کہ جو تو اعد اور تو انین اللہ تعالیٰ نے مقرر کر دیے ہیں وہ اللہ کے بھروسے پر اس کی پوری پوری پابندی کرے۔ اگر کسی قسم کی مشکل پیدا ہونے کا خطرہ

محسوس ہو رہا ہوتا کوئی پروا نہ کرے۔ اللہ پر بھروسار کھے کہ اس نے جو قانونیں اور قاعدے مقرر کیے ہیں وہ میری ہی بھلائی، مصلحت اور فائدے کے لیے ہیں۔ اس لیے میرا یہ کام ہے کہ میں ان کی پابندی کروں اور باقی معاملہ اللہ پر چھوڑ دوں۔

**إِنَّ اللَّهَ بِالْغُلَامَيْنَ أَمُورٌ**، "اللہ کو جو کچھ کرنا ہوتا ہے وہ کر کے رہتا ہے"۔ یعنی اللہ کا فیصلہ تمھاری کسی تدبیر سے ٹل نہیں جائے گا۔ اگر کسی مصلحت اور حکمت کی بنا پر اللہ کو تحسین کسی نقصان میں ڈالنا ہوتا وہ ڈال کر رہے گا، اور دراصل وہ تمھاری بہتری کے لیے ہو گا۔ تم لاکھ تدبیریں اس کو ٹالنے کی کر دیکھو، اس کو نہیں ٹال سکو گے لیکن ہو گا یہ کہ تم نقصان بھی اٹھاؤ گے اور خدا کے قوانین کی خلاف ورزی کا رنکاب کر کے گناہ گار بھی ہو گے۔

اگر ایک آدمی ایسی حالت میں نقصان اٹھاتے کہ وہ اللہ کے قوانین کی پوری پابندی کر رہا ہو تو وہ گہنگا رتو نہ ہوا۔ نقصان اس کو ضرور ہوا لیکن نقصان وہ ہوا جو اللہ تعالیٰ کی تقدیر میں پہلے سے طے تھا۔ فرق صرف یہ ہے کہ ایک آدمی خدا کے قوانین کی پابندی کرتے ہوئے نقصان تو اٹھاتا ہے لیکن گہنگا رہنیں ہوتا، صرف نقصان اٹھاتا ہے۔ لیکن اگر کوئی نقصان اس نے خدا کے قوانین کو توڑ کر اٹھایا ہے تو گویا دوہر انقصان اٹھایا۔ یہاں بھی نقصان اٹھایا اور آخرت میں بھی سزا پائے گا۔ اس لیے فرمایا کہ اللہ تعالیٰ کو جو کچھ کرنا ہے اس کو وہ کر کے رہتا ہے۔ اس کے فعلے تمھاری تدبیریوں سے ٹلنے والے نہیں۔ اس لیے تمھارا کام ہر چیز سے بے نیاز ہو کر صرف اس کے احکام و ہدایات کی پابندی کرنا ہے۔

**قَدْ بَعَلَ اللَّهُ إِكْلِلَ شَدِّيْ قَفْ (۴:۶۳)،** "اللہ نے ہر چیز کے لیے ایک قدر مقرر کر کر رکھی ہے۔" قدر کے معنی تدبیر کے بھی ہیں اور مقدار کے بھی۔ گویا اللہ کے سارے کام ایک قاعدے اور قانون کے مطابق ہوتے ہیں۔ اس طرح ہر چیز کے لیے اللہ نے ایک تدبیر بھی مقرر کر رکھی ہے اور ہر چیز کی ایک مقدار بھی مقرر کر رکھی ہے، اور وہ اس کا مکمل اختیار رکھتا ہے۔

**وَالَّذِي يَسْرُ وَالْعَدِيْرُ وَنِسَاءُ كُنْدُرُ اَذْبَتُمْ فَعَمَّتُهُوَ ثَلَثَةُ اَشْهَوْ طَ وَالَّذِي لَمْ يَدْخُرْ طَ وَالَّذِي الْأَنْتَالِمَ اَجْلُهُوَ اَوْ يَضْعُرْ عَنْلَهُ طَ وَمَنْ يَنْتَقِتَ اللَّهُ يَدْعُلُ لَهُ مِنْ اَمْوَالِهِ يُسْرَا ۝ (۶۵:۲)** اور تمھاری عورتوں میں سے جو حیض سے مایوس ہو چکی ہوں ان کے معاملے میں اگر تم لوگوں کو کوئی شک لاحق

ہے تو (تحصیں معلوم ہو کہ) ان کی عدّت تین مہینے ہے، اور یہی حکم ان کا ہے جنہیں ابھی حیض نہ آیا ہو۔ اور حاملہ عورتوں کی عدّت کی حد یہ ہے کہ ان کا وضعِ حمل ہو جائے اور جو شخص اللہ سے ڈرے اس کے معاملے میں وہ سہولت پیدا کر دیتا ہے۔

عدّت کے متعلق چونکہ سورہ بقرہ میں بتایا گیا ہے کہ عدّت کا شمار حیض کے حساب سے ہو گا، تو ایک سوال یہ پیدا ہوتا ہے کہ جن عورتوں کو حیض نہ آیا ہو یا جن کو حیض آنا بند ہو چکا ہو ان کی عدّت کس طرح شمار ہو گی؟ اس کا قانون یہاں یہ بیان کیا گیا ہے کہ ایسی عورتوں کے لیے یہ مدت تین مہینے ہو گی۔ اور یہ مدت ہالی مہینے کے حساب سے ہو گی نہ کہ سمشی مہینے کے حساب سے۔ قاعدہ یہ ہے کہ جہاں شرعی قوانین کا معاملہ ہو، ان میں ہالی مہینے شمار ہوتے ہیں نہ کہ سمشی۔ لہذا ایسی عورتوں کے معاملے میں عدّت ہالی مہینے کے حساب سے تین مہینے ہے۔

یہاں ایک اور بات معلوم ہوئی کہ اللہ تعالیٰ نے جن عورتوں کو حیض نہیں آیا ہے ان کی عدّت کی مدت بھی بتا دی ہے، اور اس سے یہ بھی معلوم ہوا کہ شریعت کے قانون کی رو سے ایک ایسی لڑکی کا نکاح جائز ہے جس کو حیض ابھی نہ آیا ہو۔ دوسرے الفاظ میں موجودہ زمانے میں فیلی لاز آرڈی نس کے ذریعے سے جو قانون بنایا گیا ہے کہ فلاں عمر سے کم عمر کی لڑکی کا نکاح نہیں ہو سکتا، تو یہ صریح طور پر قرآن مجید کے حکم سے لکھا تا ہے۔ قرآن مجید کہتا ہے کہ ایسی لڑکی کا نکاح ہو سکتا ہے لیکن یہ قانون کہتا ہے کہ نہیں ہو سکتا۔ اس کے بعد آخر اللہ کے قانون سے لڑائی کی اور کیا شکل باقی رہ جاتی ہے؟ پھر فرمایا: **وَأَوْلَادُهُمْ أَجْلُهُمْ أَزْيَافُهُمْ حَمْلُهُمْ ط** ”اور جو حاملہ عورتیں ہیں ان کی عدّت وضعِ حمل ہے۔“ مطلب یہ ہے کہ خواہ وضعِ حمل میں نو مہینے لگ جائیں یا طلاق دینے کے دوسرے ہی دن وضعِ حمل ہو جائے اس وقت عدّت ختم ہو جائے گی۔ عورت نکاح ثانی کے لیے آزاد ہو جائے گی۔ **وَمَنْ يَتَوَلَّ اللَّهَ يَنْهَا لَهُ مِنْ أَمْوَالِهِ يُسْرِئِا ،** ”اور جو شخص اللہ سے ڈرے، اللہ اس کے معاملات کو آسان کرتا ہے،“ گویا کوئی پیچیدگی ایسی نہیں ہے جس سے آدمی کو واقعی سابقہ پیش آتا ہو اور اللہ نے اس سے نکلنے کا راستہ نہ بتایا ہو۔

**اللَّهُ سَرِّ الْدُّرْنِيَّ كَيْ حَكْمَتْ**

**فَلَلَّهُ أَمْرُ اللَّهِ أَنَّ لَهُ بِالْيَكْتَمِلِ يَتَوَلَّ اللَّهُ يُكَفِّرُ عَنْهُ سَيِّاتِهِ وَيُعَذِّلُهُ**

آجئہا (۵:۲۵)، یہ اللہ کا حکم ہے جو اس نے تمہاری طرف نازل کیا ہے، جو اللہ سے ڈرے گا اللہ اس کی برا نیوں کو اس سے دُور کر دے گا اور اس کو بڑا اجر دے گا۔

اللہ سے ڈرنے کا ایک فائدہ یہ ہے کہ آدمی کی زندگی میں جو مشکلات اور چیزیں پیدا ہوتی ہیں اللہ ان سے نجّ نکلنے کا راستہ بنا دیتا ہے۔ اللہ کا تقویٰ اختیار کرنے کی صورت میں آدمی ان غلطیوں میں بمتلا نہیں ہوتا جو اس کی حدود کو توڑنے کی صورت میں رونما ہوتی ہیں: دوسرا فائدہ یہ ہے کہ اللہ تعالیٰ فرماتا ہے کہ یُمَكِّفُ عَنْهُ سَيِّئَاتَهُ ”وہ اس کی برا نیاں دُور کر دیتا ہے۔“

بُرا نیاں دُور کرنے کا ایک مطلب یہ ہے کہ آدمی کے اندر جو اخلاقی کمزوریاں ہوتی ہیں، اللہ تعالیٰ ان کو دُور کر دیتا ہے۔ اس کا دوسرا مطلب یہ ہے کہ جس شخص نے اپنے دل میں اللہ کا خوف پیدا کر لیا، اس کی خرابیاں آپ سے آپ دُور ہوتی چلی جاتی ہیں۔ ایک طرف اس کی خطائیں دُور ہوں گی اور دوسری طرف اللہ کا خوف اپنے اندر پیدا کرنے کے بعد آدمی کی اخلاقی تربیت بھی اسی خوف کی بدولت شروع ہو جاتی ہے۔ جب بھی وہ کسی برا نی کی طرف مائل ہو گا اس کو یاد آئے گا کہ میرا رب مجھے دیکھ رہا ہے اور ایک روز مجھے اسی کے حضور جانا ہے۔ اس احساس سے وہ برا نی کے ارتکاب سے نجّ جائے گا۔ اگر اس کے اندر کوئی رُبُری عادت راجح ہو جکی ہے تو جب بھی اس سے بشری کمزوری کی بنا پر بلا ارادہ اس کا ضد دور ہو جائے گا تو رب کے حضور جواب دہی کا احساس آئندا ہے۔ اس کو نچنے پر آمادہ کرے گا، اور متعدد بار اس کو تباہی میں بمتلا ہونے کے بعد بالآخر اس سے پوری طرح نچنے میں کامیاب ہو جائے گا۔

اس کا تیسرا مطلب یہ ہے کہ آدمی کے اندر ان ساری کوششوں کے باوجود جو وہ تقویٰ کی بدولت اپنی اصلاح کے لیے کرتا ہے، اگر کچھ برا نیاں رہ جائیں گی تو اللہ آخرت کے حساب سے اس کی ان برا نیوں کو ساقط کر دے گا، کیونکہ اس نے دنیا میں اللہ سے ڈرتے ہوئے زندگی بسر کی ہے۔ اس کے بعد اگر اس سے کچھ غلطیاں اور خطائیں سرزد ہوتی بھی ہیں تو اللہ تعالیٰ اس کی ان خطاؤں سے درگزر فرمائے گا، اس کو معاف کر دے گا۔ چوتھا فائدہ اس کا یہ ہے کہ: یُغْنِلُهُ اللَّهُ آجِئَةً، ”اور وہ اس کو بڑا اجر دے گا۔“ گویا اس کو اس بات کا اجر عظیم بھی دیا جائے گا کہ اس نے دنیا میں اللہ سے ڈرتے ہوئے زندگی گزاری۔ اس طرح آپ دیکھتے ہیں کہ یہ کتنے فوائد ہیں جو

ان آیات میں تقویٰ کی روشن اختیار کرنے کے بیان کیے گئے ہیں۔

اس مقام پر نکاح و طلاق کے سلسلے میں اسلام کی حکمت، تشریع کو ایک بار پھر سمجھ لینے کی ضرورت ہے۔ پہلی بات تو یہ ہے کہ طلاق کو جائز ہونے کے باوجود ایک ناپسندیدہ فعل سمجھا گیا ہے۔ رسول اللہ صلی اللہ علیہ وسلم کا ارشاد ہے کہ مَا أَهْلَ اللَّهُ شَيْئًا أَنْفَخْتُ إِلَيْهِ مِنَ الظَّالِمِوَةِ ”اللہ نے کسی ایسی چیز کو حلال نہیں کیا ہے جو طلاق سے بڑھ کر اسے ناپسند ہو۔“ (ابوداؤد، محوالہ تفہیم القرآن، جلد ۵، ص ۵۵۲)۔ اس کی وجہ یہ ہے اور یہ سامنے کی بات ہے کہ طلاق کے نتیجے میں میاں بیوی کی علیحدگی کی وجہ سے بچوں کے لیے بڑے مسائل پیدا ہوتے ہیں۔ پہلا سوال یہ پیدا ہوتا ہے کہ بچے ماں یا باپ میں سے کس کے پاس جائیں گے؟ جب مرد اور عورت نیا نکاح کر لیں گے تو سوتیلے ماں باپ کے ہاں بچوں کی زندگیاں بالعموم خرابی کا شکار ہو جاتی ہیں۔ ان کو صحیح محبت اور سرپرستی نہیں ملتی جس کی وجہ سے ان کے دلوں سے محبت کی جڑ کٹ جاتی ہے۔ وہ دیکھتے ہیں کہ جب ماں باپ آپس میں نہ بناہ سکے تو وہ کس کی شخصیت کو اپنے لیے نمونہ بنائیں۔ ایسے ہی حالات کا نتیجہ ہوتا ہے کہ بچوں کے اندر جرامِ پیشگی کے رجحانات پر ورش پاتے ہیں۔ اگر جدا ہونے والے مردوزن کے ہاں اولاد نہ ہوتبھی نئے نکاح کی صورت میں عام طور پر زندگی دونوں کے لیے تلخ ہو جاتی ہے۔

دوسری طرف یہ بھی حقیقت ہے کہ جب میاں بیوی کے درمیان بناہ کی کوئی صورت پیدا نہ ہو، ہی ہو تو پھر ان کو غیر نظری طور پر جوڑ کر رکھنے سے اور طرح کی خرابیاں پیدا ہوتی ہیں۔ ایسی صورت میں، جب کہ نکاح کے مقاصد پورے نہ ہو رہے ہوں، مردوزن کی علیحدگی ہی صحیح حل ہوتی ہے اور اس حکمت کے تحت طلاق کو جائز رکھا گیا ہے۔ حقیقت یہ ہے کہ ایسا حکیمانہ قانون دنیا کی کسی قوم کو نصیب نہیں ہوا۔ جن قوموں کے ہاں طلاق کو عملاً ایک گناہ اور جرم قرار دے دیا گیا ہے وہاں خانگی زندگی جس طرح کے مفاسد کا شکار ہوئی ہے اس کا مشاہدہ آج کل کے یورپی اور بریتانیم کے ہندی معاشرے میں کیا جا سکتا ہے۔ (جاری)

---